
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்ட, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

ஜெம்ஸ்‌ சத்தம்‌ 


கிறிஸ்துவுக்குள்‌ அன்பான ஜெபப்‌ பங்காளரே, 


“எல்லா ஜாதிகளைப்‌ பார்க்கிலும்‌ நம்மை 
புகழ்ச்சியிலும்‌, கீர்த்தியிலும்‌, மகிமையிலும்‌ 
சிறந்திருக்கப்‌ பண்ணுவேன்‌ என்று வாக்குக்‌ 
கொடுத்து நடத்திச்‌ செல்பவரும்‌; கூடவே, 
நம்மை பரிசுத்த (வேறுபிரிக்கப்பட்ட, 
சுத்திகரிக்கப்பட்ட, அர்ப்பணிக்கப்பட்ட) 
ஜனமாயிருக்க  அழைக்கிறவருமாகிய 
்‌. ஆண்டவராகிய கர்த்தரின்‌ நாமத்தில்‌ 
புத்தாண்டு வாழ்த்துக்கள்‌. தேவ 
எதிர்பார்ப்புக்கு ஏற்றாற்போல்‌ வாழவும்‌, 
அவரின்‌ மாறாத வாஞ்சையை நிறைவேற்றுகிற 
ஜனமாக நாம்‌ வாழவும்‌, அவர்‌ நம்மைக்‌ 
குறித்து வைத்திருக்கிற உன்னத நோக்கங்களை 
நிறைவேற்றி நம்மில்‌ மகிழவும்‌ கிருபையை இந்த 
ஆண்டு முழுவதும்‌ கூட்டி வழங்குவாராக. (உபா. 
26:19) 
தேவன்‌ உலகத்தில்‌ அல்லது தேசத்தில்‌ அல்லது 
ஒரு ஜாதியினிடத்தில்‌ அற்புத கிரியை ஒன்றை 
நடப்பிக்க விரும்பும்‌ போது, ஒரு சிறுகூட்டத்தின்‌ 
ஒத்துழைப்பை எதிர்பார்க்கிறார்‌ என்பது வேதம்‌ 
காட்டும்‌ ஒரு வெளிச்சம்‌. 
அது நோவாவின்‌ காலமாயிருக்கலாம்‌, 
மனுஷனுடைய அக்கிரமம்‌ பூமியிலே பெருகியிருந்த 
நேரத்தில்‌, மனுஷனுடைய நினைவுகள்‌ அனைத்தும்‌ 
பொல்லாப்பினால்‌ நிறைந்திருந்த வேளையில்‌ 
(even their every thought), தாம்‌ பூமியிலே 
அவனை உண்டாக்கினதற்காக மனஸ்தாபம்‌ 
கொண்டு தவிக்கும்‌ வேளையில்‌, நோவாவும்‌ 
அவனுடைய குடூம்பமும்‌ என்ற சின்னதோர்‌ கூட்டம்‌ 
நம்பத்தக்கவர்களாகவும்‌, கீழ்பமுகிறவர்களாகவும்‌, தியாகம்‌ 

செய்ய ஆயத்தமானவர்களாகவும்‌, பிரித்து எழுக்கப்பட்டவர்கள்‌ என்பதனை 
உலகிற்குக்‌ கானர்பிக்கிறவர்களாகவும்‌ இருந்ததாக வேதம்‌ நமக்குக்‌ 
கோடிட்டுக்‌ காண்பிக்கிறது. (ஆதி. 6:5,6,9,18-22) 

மழையையே கண்டிராத அவர்களுக்கு மழை பெய்யப்போகிறது, 
அதுவும்‌ பூமியை மூடும்‌ அளவிற்கு என்று சொன்னால்‌ அதனை 
நம்பமுடிகிறதோடு மாத்திரமல்லாமல்‌ (ஆதி. 7:4), தேவ 
வார்த்தைகளுக்குக்‌ கீழ்ப்படிந்து, குடும்பமாக இணைந்து பேழையை 
உண்டாக்கும்‌ பணியில்‌ ஈடுபடுகின்றனர்‌. 

தேவனும்‌, அவர்கள்‌ உண்மையுள்ளவர்கள்‌ என்று எண்ணி பூமியின்‌ 
பறவைகளிலும்‌, மிருகங்களிலும்‌ ஊரும்‌ பிராணிகளிலும்‌ இருந்து 
சிலவற்றைக்‌ காப்பாற்றும்‌ பொறுப்பினை அவர்களுக்குத்‌ தருகிறார்‌. 
ஆம்‌, அவர்கள்‌ அவைகளை ஐலப்பிரளயத்தின்று காப்பாற்றுவது 
மட்டுமன்றி, ஆகாரம்‌ தரவும்‌, கண்காணிக்கவும்‌, ஒன்றை ஒன்று 
சேதப்பருத்திவிடாதபம அவைகளை அரவணைத்துச்‌ செல்லவும்‌, கிட்டத்தட்ட 
ஒருவருடம்‌ அவைகளோடே தங்கியிருந்து, இரவும்‌ பகலும்‌ அவைகளின்‌ 
சாணத்தை நீக்கிச்‌ சுத்திகரித்து தேவைகளைச்‌ சந்தித்து பாதுகாக்கின்ற 
பணியினையும்‌ தருகிறார்‌. 

இன்றைக்கும்‌ தேவன்‌ மனிதர்களை நம்பி குடும்பத்தினை, 
பிள்ளைகளை, சபையை மற்றும்‌ உடன்‌ ஊழியர்களைத்‌ 
தரவில்லையா? நம்மை அவர்‌ உண்மையுள்ளவர்கள்‌ 
(faithful people) என்று அழைப்பாரோ!! அவரைச்‌ சந்திக்கும்‌ 
நாளில்‌, “உத்தமும்‌ உண்மையும்‌! உள்ள ஊழியக்காரனே” என்று 
கூறுவாரோ! 

கீழ்ப்படிய ஒப்புக்‌ கொழுத்தவனுக்கு தேவசத்தம்‌ தெளிவாய்‌ கேட்கும்‌ 
(ஆதி. 6:13-16). செயல்படவேண்டிய செய்முறைகளும்‌, செய்யவேண்டிய 
காரியங்களும்‌ (ஆதி. 6:19) அடைபட்டுக்‌ கிடக்கும்போது, அவருடைய 
சத்தம்‌ தெளிவாகவே இருக்கும்‌! (ஆதி. 8:15-17) இதனை அறிந்தவர்கள்‌ 
இன்று வெகுசிலரே! 

வெளியே வந்த நோவாவுக்கு நன்றி பெருக்கு உண்டானபோது 
தேவன்‌ எதிர்பார்க்காமலேயே, கேட்காமலேயே பலிபீடம்‌ கட்டவும்‌, பலியிடவும்‌, 
தேவனுக்கு ஏற்ற சுகந்த பலியைச்‌ செலுத்தவும்‌ தெரியும்‌ (ஆதி. 8:20-21). 
இன்றைக்கு ஆராதனை என்ற பேரில்‌ தேவன்‌ பிரியப்பருகிறாரா 
என்பதனை அறியாமல்‌, How 0௦ you feel? என்று கேட்கும்‌ ஆராதனை 

வாசனை அறியாத ஆராதனை வீரர்களே காணப்பருகின்றனர்‌; கூடவே, 
ஜனமும்‌ இன்றைக்கு ஆராதனை மிகவும்‌ பரவசமாயிருந்தது என்று கூறி 
மகிழ்கின்றனர்‌; என்னே பரிதாபம்‌! 

நோவாவுக்கும்‌ அவனது குடும்பத்தாருக்கும்‌ எத்தனை 
தியாகச்‌ சிந்தை! இத்தனை பெரிய பணியினை நிறைவேற்ற 
எத்தனை இரவுகள்‌ பகலாயிற்று, குழம்ப வாழ்க்கையின்‌ இன்பத்தை 
அனுபவிக்கவும்தானே நேரமில்லை (நோவாவின்‌ குமாரர்‌ மூன்று 
பேரும்‌ திருமணமாகியிருந்த போதிலும்‌ இந்தக்‌ காலக்கட்டத்தில்‌ 
குழந்தைகளைப்‌ பெற்றுக்கொள்ளவில்லை அல்லவா!) 
(ஆதி. 10:1); குறிப்பாகவே ஜலப்பிரளயத்திற்குப்‌ பின்பு என்று 
தேவன்‌ எழுதிவைத்துள்ளார்‌. 

உலகத்தார்‌ உல்லாசத்தில்‌ திகழும்போது (லூக்‌. 17:27), இவர்கள்‌ 
மாத்திரம்‌ தேவபணியின்‌ நிமித்தம்‌ இந்த தியாகம்‌ செய்யவேண்டுமோ? 
இன்றும்‌ “இவ்வுலகத்தை அனுபவிக்கிறவர்கள்‌ அதைத்‌ தகாத 
விதமாய்‌ அனுபவியாதவர்கள்‌ போலவும்‌ இருக்க வேண்டும்‌. 
இவ்வுலகத்தின்‌ வேஷம்‌ கடந்துபோகிறதே” (1கொரி. 7:31) என்பது 
நமக்கும்‌ பொருந்தும்‌ கட்டளையல்லவா? 

தாங்கள்‌ ஒருவருடம்‌ போற்றிப்‌ பாதுகாத்த சுத்தமான 
மிருகங்களையும்‌ பறவைகளையும்‌ தகனபலியிடவும்‌ ஆயத்தம்‌; 
அதற்குக்கூட இன்று பஞ்சம்‌. நான்‌ தானே போற்றி வளர்த்தேன்‌, 
எப்படி தேவனுக்குரியதாய்‌ மாற்ற முடியும்‌, கொடுத்துவிட முடியும்‌ 
என்ற கேள்வியினாலேயே தேவ ஊழியத்திற்குத்‌ தரவேண்டிய 
பிள்ளைகளும்‌ முடக்கி வைக்கப்பட்டிருக்கிறார்கள்‌. தன்னயம்‌! தன்னயம்‌!! 
'T' phone, I' pod, '1' pad யுகம்‌ இதுதானோ! 

நோவாவின்‌ மருமக்கள்‌ அனைவரும்‌ குடும்பத்தினை விட்டுப்‌ 
பிரிய நேரிடுகிறது. தேவ எச்சரிப்பைப்பெற்று விசுவாசித்ததால்‌, 
பிரித்து எடுக்கப்பட்ட கூட்டமாகவே நோவாவும்‌, எட்டு பேரும்‌ 
காணப்படுகின்றனர்‌. சம்பந்தக்காரர்‌ என்றோ மாமனார்‌ என்றோ, 
பெற்றோர்‌ என்றோ பார்த்து, அவர்களின்‌ கருத்துக்குச்‌ செவிகொடுக்க 
முடியவில்லை. தேவசத்தம்‌ மேலோங்கி இருக்கும்போது, உறவின்‌ சத்தம்‌ 
ஒன்றுமில்லாமற்‌ போய்விருகிறது, உலகத்துக்கு ஒத்த வேஷம்‌ தரிக்க 
இடமில்லை (ரோமர்‌ 12:2). தன்‌ தகப்பனுக்கும்‌, தன்‌ தாய்க்கும்‌, 
“நான்‌ உங்களைப்‌ பாரேன்‌” என்று சொல்லி, தன்‌ சகோதரரை 
அங்கிகரியாமல்‌, தன்‌ பிள்ளைகளையும்‌ அறியாமலிருக்கிறவன்‌ வசமாய்‌ 

தேவ சித்தம்‌ அறிய உதவும்‌ ஊரீம்‌ தும்மீம்‌ இருக்கும்‌ (உபா. 33:8-9). 
அவர்களே அவருடைய வார்த்தைக்கு முக்கியத்துவம்‌ தருபவர்கள்‌. 

இந்தச்‌ சிறு கூட்டமாகிய எட்டு பேர்தான்‌ பூமியை சுத்திகரிப்பதற்கும்‌, 
சுதந்தரிப்பதற்கும்‌, புதிய ஆரம்பத்தினை மீண்டும்‌ பூமி காண்பதற்கும்‌ 
ஏதுவானவர்கள்‌. என்னே ஆச்சரியம்‌, இன்றும்‌ புதிய பூமி புதிய 
வானம்‌ என்று காண இப்படிப்பட்ட சிறுகூட்டம்‌ தேவனுக்கு தேவையானால்‌, 
ஏன்‌ நாமாக இருக்கக்கூடாது? 

இதனால்‌ தான்‌, நோவாவின்‌ நீதியைக்‌ குறித்து, ஆண்டுகள்‌ பல 
உருண்டோடியும்‌ தேவன்‌ நினைவு கூருகிறாரோ! (எசே. 14:14-20) 
வசனங்கள்‌ ஆத்துமாக்களைத்‌ தப்புவிக்க வல்லவர்களாகவே 
நோவாவைச்‌ சித்தரிக்கிறது. 

ஆபிரகாமின்‌ நாட்களிலும்‌ அப்படியே நடைபெறுகிறது. தேவன்‌ 
ஒரு புதிய தேசத்தினையே உருவாக்க விரும்புகிறார்‌ (Nation). அதற்கு 
நம்பிக்கைக்கு உரியவனாக ஆபிரகாமையும்‌ சாராளையும்தேவன்‌ 
பார்க்கிறார்‌ (ஆதி. 12:2, ஏசா. 51:2). அவர்கள்‌ இருவரும்‌ 
நம்பிக்கைக்கு உரிய பாத்திரங்கள்‌ என்று நிரூபித்தார்களே! 
(ஆதி. 18:17-19). வீட்டையும்‌, இனத்தையும்‌, நாட்டையும்‌, 
சொத்துக்களையும்‌ விருவது எளிதல்லவே! (ஆதி.12:1, அப்‌. 7:3). 
வாக்குத்தத்தம்‌ பண்ணப்பட்ட பூமியிலே பரதேசியாய்‌ சஞ்சரிப்பதும்‌, 
கூடாரவாசியாய்‌ அத்தனைச்‌ சொத்துக்கள்‌ இருந்தபோது வாழ்வதும்‌ 
(எபி. 11:9, ஆதி. 18:1), ஒரு வேலைக்கானைப்‌ போல அந்நியரை 
உபசரிப்பதும்‌ (அத்தனை வேலைக்காரர்கள்‌ வேலைக்காரிகள்‌ 
வீட்டில்‌ இருந்த போதும்‌) (ஆதி. 18:6-8) எளிதல்லவே! 

“நீ இடதுபுறம்போனால்‌ நான்‌ வலதுபுறம்‌ போகிறேன்‌, நீ 
வலதுபுறம்‌ போனால்‌ நான்‌ இடதுபுறம்‌ போகிறேன்‌” (ஆதி. 13:9) 
என்று இளைய வயதினனுக்கு விட்டுக்கொருப்பதும்‌, வெற்றி பெற்றபின்‌ 
அதின்‌ லாபத்தினை வாஞ்சிக்காமல்‌ இழக்க ஆயத்தமானதும்‌ 
(ஆதி. 14:21-24) இன்றைய உலகில்‌ அதுவும்‌ ஆவிக்குரிய உலகிலும்‌ 
காணக்கூடாத காட்சியாய்‌ மாறிவருகிறதே! 

கீழ்ப்படிதலுக்கு இலக்கணம்‌ வகுத்தவனும்‌ அவன்தானே (எபி. 
11:8). ஒரேபேறான குமாரனை, நேசபுத்திரனைத்‌ தகனபலியிடூ 
என்றாலும்‌ செய்யத்‌ தயங்காதவன்‌ அல்லவா அவன்‌! இதனை 
தேவனுக்குப்‌ பயப்படுதல்‌ என்றுதான்‌ தேவனே அழைக்கிறார்‌. 
(ஆதி. 22:12). இன்றைக்கு அநேகர்‌ கீழ்படியாததற்குக்‌ காரணம்‌, விசுவாசக்‌ 

குறைச்சல்‌ என்று சொல்வதனைக்‌ காட்டிலும்‌ தேவபயமில்லாமையே என்று 
அர்த்தம்‌ கொள்ளலாமோ? 

பொருளாசையுள்ளவர்கள்‌ மத்தியில்‌, விபசார ஆவி கிரியை செய்யும்‌ 
தேசத்தில்‌ (ஆதி. 20:11,ஆதி. 21:25) தேவன்‌ அவனுக்காக யுத்தம்‌ 
செய்கிறார்‌ என்பது எத்தனை உண்மை (ஆதி. 12:17, ஆதி. 20:17); 
பிரித்தெருக்கப்பட்ட வாழ்வு வாழ்வோருக்காக தேவன்‌ கொடுக்கும்‌ பாதுகாப்பு 
அலாதியானதே. 

புது சந்ததி ஒன்றினை உண்டாக்க இன்றும்‌ நம்பத்தக்கவர்களையும்‌ 
தியாகமும்‌, கீழ்பமதலையும்‌ சிந்தையில்‌ தரித்தவர்களையும்‌ பிரித்து 
எழுக்கப்படடநினை மனதில்‌ கொண்று வாழ்பவர்களையும்‌ தேவன்‌ தருகிறார்‌. 

மோசேயின்‌ நாட்களைக்‌ கவனியுங்கள்‌, தேவன்‌ பெரிய காரியத்தினைச்‌ 
செய்யச்‌ சித்தம்‌ கொண்டபோது (யாத்‌. 6:1,34:10),தேடித்‌ திரிந்த 
ஆண்டவருக்குக்‌ கண்களில்‌ பட்டது லேவியனான அம்ராம்‌, அவன்‌ 
மனைவி யோகெபேத்‌(யாத்‌. 6:20), அவர்களுடைய பிள்ளைகளான 
ஆரோன்‌, மோசே, மீரியாம்‌ (மீகா. 6:4) என்பவர்களே! என்னே 
ஆச்சரியமான குடும்பம்‌; கூடவே, ஒத்துப்போகின்ற எத்திரோ 
என்னும்‌ மீதியான்‌ தேசத்து ஆசாரியனும்‌ அவன்‌ குமாரத்திகளில்‌ 
ஒருவளுமான சிப்போராளும்‌. 

இதுவுமல்லாமல்‌ யூதா கோத்திரத்தைச்‌ சேர்ந்த காலேபு, 
எப்பீராயீம்‌ கோத்திரத்தைச்‌ சேர்ந்த யோசுவா என்பவர்களும்‌, 
அடிமையாய்‌ இருந்த காலத்திலும்‌, அடிக்கப்பட்ட நேரத்திலும்‌, மந்திர 
தந்திரங்களால்‌ நிறைந்த நாட்டிலும்‌, எழுதப்பட்ட வார்த்தை ஒன்று இல்லாத 
போதும்‌, ஆண்டவரின்‌ நாமத்தினைக்‌ குறித்த பெரிய அறிவு இல்லாத 
போதும்‌, விசுவாசத்தினைக்‌ காத்துக்கொண்டு தேவனால்‌ நம்பப்பட்டவர்களாய்‌ 
மாறி வேறுபட்ட ஆவியையுடையவர்களாய்‌, தியாகத்தினை மனதில்‌ 
கொண்டவர்களாய்‌ காணப்பட்டார்கள்‌. 

மோசேயைக்‌ குறித்தும்‌, “அவன்‌ எங்கும்‌ உண்மையுள்ளவன்‌" 
என்றும்‌ (எபி.3:2), அநித்தியமான பாவ சந்தோஷங்களை 
அனுபவிப்பதைப்‌ பார்க்கிலும்‌ தேவனுடைய ஜனங்களோடு 
துன்பத்தை அனுபவிப்பதனையே தெரிந்துகொண்டான்‌ என்றும்‌ 
(எபி. 11:25) வேதம்‌ கூறி, அவனுடைய ஒப்புக்கொருத்தலையும்‌, 
தியாகத்தையும்‌ வேதம்‌ முக்கியப்படூத்துகிறது.  கீழ்படிதலைக்‌ 
குறித்து சொல்ல முற்பட்டபோது, மோசே “கர்த்தர்‌ தனக்குக்‌ 

கற்பித்தபடியெல்லாம்‌ செய்தான்‌” என்று சாட்சி கூறுகிறது. 
(யாத்‌. 40:10) 

இயேசு இந்த உலகில்‌ வந்து பிறந்து புதிய ஜீவமார்க்கத்தினை 
உருவாக்க (எபி. 9:19) முனைந்த போதும்‌, கீழ்ப்படிதலையும்‌, 
நம்பிக்கைக்கு உரியவர்கள்‌ என்று காண்பிக்க கூடிய 
குணாதிசயங்களையும்‌, தியாகத்தினையும்‌, வேறுபட்ட வாழ்க்கை 
வாழ்கிறவர்கள்‌ என்று உலகிற்குக்‌ காண்பிக்க வல்லவர்களுமாகிய 
யோசேப்பு, மரியாள்‌, எலிசபெத்து, சகரியா, யோவான்ஸ்நானன்‌, 
சிமியோன்‌, அன்னாள்‌, சாஸ்திரிகள்‌ என்ற ஒரு சிறு பட்டியல்‌ 
நமக்கு முன்‌ வந்து நிற்கவில்லையா! 

தேசத்தின்‌ சீர்கெட்ட நிலையின்‌ மத்தியில்‌, 16 வயதேயான 
மரியாளும்‌ 84 வயதான அன்னாளும்‌ ஆண்டவருக்குத்‌ தேவை, ஆண்களும்‌, 
பெண்களும்‌ குரும்பங்களும்‌ தேவை. 

1. லஞ்சம்‌ தலைவிரித்தாடிய நேரம்‌, அதனால்தான்‌ 
ஆயக்காரர்களை ஒருவரும்‌ மதித்துப்பார்க்க 
முடியவில்லை. (மத்‌. 9:11) 

2. விபச்சாரம்‌ மற்றவர்கள்‌ கையும்‌ மெய்யுமாய்‌ 
பிடிக்குமளவுக்கு. (யோவா. 8:4. லூக்‌. 7:37) 

3. பிசாசின்‌ பிடியில்‌ சிக்கித்‌ தவிப்பவர்கள்‌ ஆலயத்தின்‌ 
உள்ளும்‌, புறம்பும்‌. (லூக்‌. 4:33,மாற்கு 5:2) 

4. ஆலயம்‌ கள்ளர்‌ குகையாக்கப்பட்று, வியாபாரம்‌ மும்முரமாய்‌ 
நடைபெற்றக்‌ காலம்‌. (லூக்‌. 19:46) 

5. இலவசம்‌ என்றாலே ஆவலாய்‌ பறக்கும்‌ ஒரு 
பெருங்கூட்டம்‌. (யோவா. 6:26) 

6. ஜாதிப்பிரச்சனை எல்லா நிலையிலும்‌. (யோவா. 4:9) 

7. பாரம்பரியம்‌, பிறவிக்குருடனுக்குக்‌ கண்‌ பார்வை 
கிடைத்தபோதும்‌ பார்க்கக்‌ கூடாதபடி 
குருட்டாட்டம்‌ பிடித்த நிலை. (யோவா. 9:34, மத்‌. 15:3) 

8. பெண்கள்‌ விஷேசமாய்‌ விதவைகளின்‌ வீர்களை 
மதத்தலைவர்களே பட்சிக்கும்‌ கொருமை. (மத்‌. 23:14) 

9. பண்டிகைகளுக்குக்‌ குறைவில்லை, ஆனால்‌ காணிக்கை 
விரயம்‌. (லூக்‌. 21:5) 

10. நோயாளிகளுக்கும்‌ குறைவில்லை. (மாற்‌. 1:34) 
11. உபதேசக்‌ கோளாறுகள்‌. (மாற்‌. 8:15, மாற்‌. 12:18) 
12. வாழ்வது அமுமைத்தனத்தில்‌,சொல்வது விருதலையானவர்‌ 
என்று. (யோவா. 8:33) 
13. ஊரைவிட்டு விலக்கி வைத்தல்‌. (யோவா. 9:22,35) 
14. சொத்துச்சண்டை. (லூக்‌. 12:13) 
15. கள்ளக்கணக்கு எழுதுதல்‌. (லூக்‌. 16:5-7) 
16. ஏழைகளுக்கு இரங்காமல்‌, சுகபோகமாய்‌ வாழுதல்‌ (லூக்‌ 16:19-21) 
17. பிரசவ ஸ்திரிக்கும்‌ இரங்காமல்‌ அலட்சியம்‌ பண்ணுதல்‌. 
(லூக்‌ 2: 6-7) 
18. உறவினர்‌,உடன்பிறந்தோர்‌ நீண்ட கால வியாதிப்பட்டால்‌ 
முற்றிலும்‌ கைவிட்டு விழுதல்‌. (யோவா 5:5-7) 
19. பிராந்திய வெறி. (யோவா 7:52) 
20. மரண வீட்டிலும்‌ ஏளனம்‌, அழுகை வெறும்‌ மாய்மாலமே. 
(லூக்‌ 8:53) 
21. கொலை செய்யவும்‌ அஞ்சாத மதத்தலைவர்கள்‌. 
(யோவா. 11:53) 
போன்ற இன்றைய உலகில்‌ காணப்பரும்‌ அத்தனை அசுத்தங்களும்‌ 
பெருகி வழிந்த நேரத்தில்‌, தேவன்‌ நம்பக்கூடிய பாத்திரங்களாகவும்‌, 
கீழ்ப்படிதலுள்ளவர்களாகவும்‌ தியாகத்திற்கு அஞ்சாதவர்களும்‌, பிரித்து 
எழுக்கப்பட்டவர்கள்‌ என்ற நினைவில்‌ வாழ ஓப்புக்கொருத்தவர்கள்‌ அவர்கள்‌. 
ஏழைகள்‌ தான்‌, ஆனால்‌ தேவ பார்வையில்‌ விலையேறப்பெற்றவர்கள்‌. 
அவர்களின்‌ ஒத்துழைப்பினால்தான்‌ இன்றைக்கு உலகிற்கு 
இரட்சிப்பு உண்டாக்க தேவகுமாரன்‌ இறங்கிவர முடிந்தது. 
இன்றும்‌,தேவ குமாரன்‌ இயேசு வெளிப்படவும்‌, புதிய 
சகாப்தம்‌ படைக்கவும்‌ தேவ வாக்குத்தத்தினை நிறைவேற்ற 
வழிகாட்ட வல்ல சிறிய கூட்டம்‌ தேவை; வேதம்‌ போதிக்கிறபடி 
காண்பித்துக்‌ கொடுப்பது போல. 
1) தேவனால்‌ நம்பப்படக்கூடியவர்களாய்‌, 
2) கீழ்ப்படிய ஆயத்தமானவர்களாய்‌, 
3) தியாக சிந்தை கொண்ட வாழ்வு வாழ 
ஒப்புக்கொடூத்தவர்களாய்‌, 

4) பரிசுத்த ஜனமாய்‌ வாழ தத்தம்‌ செய்தவர்களாய்‌, 
ஒப்புக்கொடுத்த “கூட்டமாய்‌ எழும்பும்‌ ஆண்டாக நம்மை 

அர்ப்பணிப்போம்‌, அது தேவன்‌ நம்மைப்‌ புகழ்ச்சியாய்‌, கீர்த்தியாய்‌, 
மகிமையாய்‌, சிறந்தவர்களாய்‌ மாற்றப்‌ போதுமான பலமுள்ளவை. 

புகழும்‌ வாழ்வு வாழ 

கமழும்‌ மணம்‌ வீச 

திகழும்‌ வாழ்வு தர 

மகிழும்‌ மனம்‌ பெற 

உத்தமும்‌ உண்மையும்‌ காத்து 

சத்தத்திற்குக்‌ கீழ்ப்பமுயக்‌ கற்று 

சித்தம்‌ செய்யத்‌ தியாகமாய்‌ 

சுத்தர்களாய்‌ வாழ்ந்தால்‌ நலமே 

புது உலகமும்புதுமையும்‌ 

புன்னகை புரிந்த முகங்களும்‌ 

புவிதனில்‌ நம்‌ நாட்களில்‌ 

புத்தாண்டு முதல்‌ காண்போம்‌ 

சிறு கூட்டம்‌ போதுமே 

சிறப்பைக்‌ கொண்ருசேர்க்க 

சிலுவை சுமந்த ஆண்டவருக்காய்‌ 

சிந்தையிலும்‌ செயலிலும்‌ காண்பிப்போமே 


ர அன்பரின்‌ அறுவடை பணியில்‌ 
அன்பு சகோ. 0. அகஸ்மன்‌ ஜெபக்குமார்‌ 

செவிகளைத்‌ 


திறக்கும்‌ 
தேவன்‌ 


கர்த்தருக்காகப்‌ பொறுமையுடன்‌ 
காத்திருந்தேன்‌, அவர்‌ என்னிடமாய்ச்‌ சாய்ந்து, 
என்‌ கூப்பிருதலைக்‌ கேட்டார்‌. பயங்கரமான குழியிலும்‌ 
உளையான சேற்றிலுமிருந்து என்னைத்‌ தூக்கியெருத்து, 
என்‌ கால்களைக்‌ கன்மலையின்மேல்‌ நிறுத்தி, என்‌ அடிகளை 
உறுதிப்பருத்தி, நமது தேவனைத்‌ துதிக்கும்‌ புதுப்பாட்டை அவர்‌ 
என்‌ வாயிலே கொடுத்தார்‌, அநேகர்‌ அதைக்‌ கனர்ரு, பயந்து, 
கர்த்தரை நம்புவார்கள்‌. (சங்கீதம்‌ 40:1-3) 


நமக்காக தேவன்‌ எப்படிப்பட்ட காரியங்களைச்‌ செய்யமுடியும்‌ என்பதனை 
நமக்குச்‌ சுட்டிக்காட்டுவதுடன்‌, “தேவனைத்‌ துதிக்கும்‌ புதுப்பாட்டை அவர்‌ நமது வாயிலே 
தருகிறார்‌” என்பதனையும்‌ இந்த வசனங்கள்‌ நமக்குக்‌ கோடிட்டுக்‌ காட்டுகின்றன. 
புதிய, புதிய பாடல்களைப்‌ பாடுவதற்கு, நம்‌ எல்லோருடைய மனங்களும்‌ விரும்புவது 
உண்மையே; என்றாலும்‌, எந்தச்‌ சூழ்நிலையிலே தேவன்‌ நமக்குப்‌ புதுப்பாட்டைத்‌ 
தருகிறார்‌? என்பதனையும்‌ நாம்‌ புரிந்துகொள்ளவேண்டுமே. “தேவனைத்‌ துதிக்கும்‌ 
புதுப்பாட்டை அவரே எனது வாயில்‌ கொடுத்தார்‌” என்பதே தாவீதின்‌ அனுபவம்‌. இந்த 
சங்கீதத்தின்‌ முதல்‌ இரண்டு வசனங்கள்‌, எந்தச்‌ சூழ்நிலையில்‌ அவர்‌ நமக்குப்‌ 
புதுப்பாடலைத்‌ தருகின்றார்‌?” கர்த்தருக்காகப்‌ பொறுமையுடன்‌ காத்திருந்தேன்‌, அவர்‌ 
என்னிடமாய்ச்‌ சாய்ந்து, என்‌ கூப்பிருதலைக்‌ கேட்டார்‌ என்றே எழுதுகிறான்‌ தாவீது. 
ஆங்கில வேதாகமத்திலே, | waited and waited and waited for God 
(Psalm 40:1- Message Translation) அதாவது, காத்திருந்தேன்‌, காத்திருந்தேன்‌, 
காத்திருந்தேன்‌ என்று மொழிபெயர்க்கப்பட்டிருக்கின்றது, இதன்‌ பொருள்‌ என்ன? 
எனது விடுதலை இப்போது வந்துவிடுமா, இப்போது வந்துவிடுமா என்று 
காத்துக்கொண்டே இருப்பதே. 


நம்முடைய கூப்பிடுதலைக்‌ கேட்டு உடனே உதவி செய்ய தேவனால்‌ வர 


இயலாதோ? ஜனங்களை ஏன்‌ அவர்‌ காத்திருக்கும்படிச்‌ செய்கிறார்‌? இரக்கமுள்ளவர்‌, 
மனதுருக்கமுடையவர்‌, கோபப்படுவதற்குத்‌ தாமதிக்கிறவர்‌; என்றாலும்‌, நமது 

கூப்பிடுதலை அவர்‌ உடனே கேட்கக்கூடாதோ? காத்திருக்கும்‌ நேரத்திலேயே 
அநேக காரியங்களை யோசிக்கும்‌ நிலைக்கு நாம்‌ கடந்துவருகிறோம்‌. தாவீதின்‌ 
வாழ்க்கையில்‌ நீண்டதோர்‌ காத்திருத்தல்‌, “பயங்கரமான குழியிலும்‌ உளையான 
சேற்றிலுமிருந்து என்னைத்‌ தூக்கியெருத்து” (சங்‌ 40:2) என்றே குறிப்பிடுகின்றான்‌ தாவீது. 
தப்பிக்க இயலாத, முழுவதும்‌ அமிழ்ந்து போகக்கூடிய குழியிலிருந்து தன்னை 
தேவன்‌ தூக்கியெடுத்ததாக எழுதுகிறான்‌ தாவீது. He lifted me out of the pit 
of despair, out of the mud and the mire. He set my feet on solid ground 
and steadied me as | walked along (Psalm 40:2 - New living translation) 
சொல்லுகிறது, மிகவும்‌ மோசமான நிலையில்‌ தாவீது காணப்பட்டான்‌ என்பதையே 
இது குறிக்கின்றது. 

தன்னுடைய நிலையினை விளக்க "உளையான சேறு” என்ற மற்றுமொரு 
வார்த்தையினையும்‌ உபயோகப்படுத்துகின்றான்‌ தாவீது. உளையான சேற்றிலிருக்கும்‌ 
மனிதன்‌, வெளியே வரும்படியாக அழுத்தம்‌ கொடுத்தால்‌, மேலும்‌ அவன்‌ 
சேற்றினுள்‌ அமிழ்ந்துகொண்டேதானிருப்பான்‌. எனவே தாவீது, உளையான 
சேற்றிலிருந்து நான்‌ எத்தனையாய்‌ வெளியேற முயற்சித்தாலும்‌, நான்‌ மீண்டும்‌ 
அமிழ்ந்துகொண்டேதானிருக்கிறேன்‌ என்று தனது நிலையைச்‌ சுட்டிக்காட்டுகின்றான்‌. 
உளையான சேற்றில்‌ விழுந்துவிட்டால்‌, நமது முயற்சிகளால்‌ வெளியேறிவர இயலாது, 
கர்த்தருக்குக்‌ காத்திருப்பதே ஒரே வழி. நாமும்‌ சில காரியங்களுக்காகத்‌ தொடர்ந்து 
காத்துக்கொண்டேயிருக்கலாம்‌, சங்கீதக்காரனைப்போல சத்தமிட்டுக்கொண்டிருக்கலாம்‌. 
நாம்‌ முயற்சிசெய்தாலும்‌ முடியாது.அப்படி நாம்‌ முயற்சிசெய்வோமென்றால்‌ மேலும்‌ 
சேற்றினுள்ளேயே அமிழக்கூடிய நிலையினையே அது உண்டாக்கும்‌. 

இந்நிலையில்‌, ஆண்டவர்‌ நான்‌ மூழ்கும்வரை என்னைப்‌ பார்த்துக்கொண்டுதான்‌ 
இருப்பாரோ என்ற கேள்வி நம்முடைய வாழ்க்கையில்‌ எழும்பக்கூடும்‌. பேதுரு 
படகிலிருந்து இறங்கி இயேசுவின்‌ வார்த்தைக்குக்‌ கீழ்ப்படிந்து, இயேசுவைப்போல 
தண்ணீரில்‌ நடந்தபோதிலும்‌ கூட அவன்‌ மூழ்கத்தொடங்கினான்‌. “அமிழ்ந்துபோகிறேனே 
என்று அவன்‌ அலறியதும்‌, அலைகளின்‌ நடுவிலிருந்து இயேசு அவனைத்‌ 
தூக்கிவிட்டார்‌. 

அப்போது, பலியையும்‌ காணிக்கையையும்‌ நீர்‌ விரும்பாமல்‌, என்‌ செவிகளைத்‌ 
திறந்தீர்‌, சர்வாங்க தகனபலியையும்‌ பாவநிவாரணபலியையும்‌ நீர்‌ கேட்கவில்லை. 
அப்பொழுது நான்‌. இதோ, வருகிறேன்‌, புஸ்தகச்சுருளில்‌ என்னைக்‌ குறித்து 
எழுதியிருக்கிறது, என்‌ தேவனே, உமக்குப்‌ பிரியமானதைச்‌ செய்ய விரும்புகிறேன்‌; 
உமது நியாயப்பிரமாணம்‌ என்‌ உள்ளத்திற்குள்‌ இருக்கிறது என்று சொன்னேன்‌ 
(சங்‌. 40:6--8) என்கிறான்‌ தாவீது. 

ஆண்டவரே, நீர்‌ என்னைக்‌ காப்பாற்றுவீரென்றால்‌, நான்‌ ஆலயத்திற்கு வந்து 
உமக்கு காணிக்கை செலுத்துவேன்‌, யாரோடெல்லாம்‌ சண்டையிட்டிருக்கிறேனோ 

அவர்களோடெல்லாம்‌ சமாதானமாகிவிடுவேன்‌ என்று, பலி, காணிக்கை, சர்வாங்க 
தகனபலி மற்றும்‌ பாவநிவாரணபலி போன்றவைகளைச்‌ செலுத்தியாவது உளையான 
சேற்றிலிருந்து வெளியேறிவிட தாவீது முயற்சித்தான்‌. ஆண்டவருக்குக்‌ 
கொடுக்கவேண்டியதை நான்‌ கொடுக்கவில்லை, பிறரைப்‌ பகைத்திருக்கிறேன்‌ 
இதனாலேயே மூழ்கிக்கொண்டிருக்கிறேன்‌ என தாவீது ஒருவேளை 
நினைத்திருக்கக்கூடும்‌; எனவே, இப்படிப்பட்ட காரியங்களைச்‌ செய்ய தாவீது 
முயற்சித்தான்‌. ஆபத்தில்‌ சிக்கிக்கொள்ளும்போது, தப்பிப்பதற்கு வழி ஏதும்‌ 
இல்லாதேபோகும்போது, ஆண்டவரிடத்தில்‌ நாமும்‌ இப்படிச்‌ சொல்ல முற்படுவதுண்டு. 

இத்தனையாய்‌ சொன்னபோதிலும்கூட ஆண்டவரிடமிருந்து ஒரு பதிலும்‌ 
இல்லாத நிலையில்‌, “அவர்‌ தனது செவிகளைத்‌ திறக்க விரும்புகிறார்‌” என்பதை 
தாவீது அறிந்துகொண்டான்‌. Making noice, not willing to hearthe voice, 
தேவசத்தத்தைக்‌ கேட்காமல்‌, தான்‌ மட்ரிமே சத்தமிட்டுக்கொண்மருப்பதை தாவீது 
புரிந்துகொண்டான்‌. கஷ்டங்களும்‌, துன்பங்களும்‌, மோசமான சூழ்நிலைகளும்‌, 
நான்குபுறமும்‌ ஆபத்துக்களும்‌ மற்றும்‌ ஜனங்கள்‌ தன்னைக்‌ கைவிட்டுவிட்ட 


நிலமையும்‌ தன்னுடைய செவிகளை அடைத்துப்போட்டுவிட்டன என்பதை தாவீது 
அறிந்துகொண்டான்‌. 

ஓகி புயல்‌ கன்னியாகுமரியை நாசம்பண்ணிவிட்டது படகுகள்‌, தோட்டங்கள்‌, 
வீடுகள்‌, சாலைகள்‌ அதிக சேதங்களைச்‌ சந்தித்திருக்கின்றன, மீன்பிடிக்கச்‌ 
சென்றவர்களின்‌ நிலை என்னவென்றே தெரியவில்லை கன்னியாகுமரிக்காக ஜெபியுங்கள்‌ 
என்று சகோதரர்‌ ஒருவர்‌ எழுதியிருந்தார்‌. ஜனங்கள்‌ கஷ்டப்படுவதை அறிந்த நான்‌ 
“ஜெபிக்கிறேன்‌” என்று பதில்‌ எழுதியபோதிலும்‌,“கன்னியாகுமரியில்‌ வசிக்கும்‌ மக்களுக்கு 
மெல்லிய சத்தத்தில்‌ எதையோ தேவன்‌ சொல்ல விரும்புகிறார்‌, அதற்குக்‌ கன்னியாகுமரி 
செவிகொருக்குமென்றால்‌ நலமாயிருக்கும்‌” என்றும்‌ சேர்த்து எழுதினேன்‌. 

சோர்ந்துபோயிருக்கும்‌ நேரத்திலும்‌, இன்னும்‌ முயற்சிசெய்தால்‌ மேலும்‌ 
அமிழ்ந்துபோய்விர்வோம்‌ என்ற பயம்‌ நம்மைச்‌ சூழ்ந்திருக்கும்‌ நிலையிலும்‌, தேவன்‌ 
நம்மோருகூட பேச விரும்புகின்றார்‌. கர்த்தருக்குக்‌ காணிக்கைகளைச்‌ செலுத்தி, 
பிறரோடு சமாதானமாகி நம்முடைய நிலையைச்‌ சரிசெய்துவிடலாம்‌ என்று நாம்‌ 
நினைத்‌ துக்கொண்டிருக்கும்‌ நேரத்தில்‌, “நீர்‌ என்‌ செவிகளைத்‌ திறந்தீர்‌” என்று தாவீது 
கற்றுக்கொண்ட பாடத்தையே நாமும்‌ கற்றுக்கொண்டால்‌, நம்முடைய சத்தத்தை நிறுத்திவிட்ு, 
ஆண்டவருடைய சத்தத்தைக்‌ கேட்க நாம்‌ ஆயத்தமாகிவிருவோம்‌. “ஆண்டவரே, ஏன்‌ 
தாமதிக்கிறீர்‌?" என்ற தாவீதின்‌ சத்தம்‌, தேவனுடைய சத்தத்தைக்‌ கேட்கக்கூடிய 
தூரத்திற்கு அவனைக்‌ கொண்டுவரவில்லை. 

அப்பொழுது நான்‌ இதோ, வருகிறேன்‌, புஸ்தகச்சுருளில்‌ என்னைக்‌ குறித்து 
எழுதியிருக்கிறது (சங்‌. 40:7) என்ற வசனம்‌, இயேசு கிறிஸ்துவைக்‌ குறித்த 
தீர்க்கதரிசனமே; என்றாலும்‌, தாவீதுக்கும்‌ அது அனுபவமாயிற்று; இது, நம்முடைய 

அனுபவமாகவும்‌ மாறிவிட வாய்ப்பு உண்டு. புஸ்தகச்‌ சுருளை வாசிக்கும்போது, 
“நான்‌ யார்‌?, என்னைக்‌ குறித்து அல்லவோ எழுதியிருக்கிறது" என்ற அறிவு நமக்கும்‌ 
கிடைக்கும்‌. நமது செவிகள்‌ திறக்கப்படும்போது, முதலாவது கிடைக்கும்‌ அறிவு 
இதுவே.என்‌ தேவனே, உமக்குப்‌ பிரியமானதைச்‌ செய்ய விரும்புகிறேன்‌; உமது 
நியாயப்பிரமாணம்‌ என்‌ உள்ளத்திற்குள்‌ இருக்கிறது என்று சொன்னேன்‌ (சங்‌. 40:8) 
என்கிறான்‌ தாவீது. இந்தக்‌ காரியம்‌ தாவீதின்‌ வாழ்க்கையில்‌ உண்டாகும்வரை, 
காத்திருக்கும்‌ அனுபவத்தை தாவீதின்‌ வாழ்க்கையில்‌ அனுமதித்தார்‌ ஆண்டவர்‌. 
தாவீதை இப்படிப்பட்ட நிலைக்கு ஆண்டவர்‌ அனுமதித்ததின்‌ காரணம்‌ இதுவே. 
இந்த அறிவு கிடைத்ததும்‌, “பயங்கரமான குழியிலும்‌ உளையான சேற்றிலுமிருந்து 
என்னைத்‌ தூக்கியெருத்து, என்‌ கால்களைக்‌ கன்மலையின்மேல்‌ நிறுத்தி, என்‌ அமகளை 
உறுதிப்பருத்தி” (சங்‌. 40:2) என்று எழுதுகிறான்‌ தாவீது. செவியைத்‌ தொட்டபின்பு, 
தேவன்‌ தாவீதின்‌ வாயைத்‌ தொடுகிறார்‌, புதிய பாடலை அவனது வாயிலே 
தருகிறார்‌. மற்றவர்கள்‌ சரியில்லை, எனவே நான்‌ என்னுடைய வாழ்க்கையை சரியாக 
அமைத்துக்கொள்ள முடியவில்லை என்று சொல்லுவோர்‌ உண்டு; நோவாவின்‌ 
காலத்தில்‌, உலகமே ஆண்டவரை விட்டு விலகிப்போயிருந்த நேரத்திலும்‌, நோவாவோ 
உத்தமனாக வாழ்ந்தானே, நோவா, தேவனோடுகூட சஞ்சரித்துக்கொண்டிருந்தான்‌. 
கஷ்டமான சூழ்நிலைகளிலும்‌, கர்த்தருடைய சத்தத்தைக்‌ கேட்க முயற்சிப்போம்‌, அப்பொழுது 
நம்முடைய வாயிலிருந்து கர்த்தருக்குப்‌ புதுப்பாடல்‌ உண்டாகும்‌. நமது தேவனைத்‌ 
துதிக்கும்‌ புதுப்பாட்டை அவர்‌ என்‌ வாயிலே கொடுத்தார்‌, அநேகர்‌ அதைக்‌ கண்டு, 


பயந்து, கர்த்தரை நம்புவார்கள்‌ (சங்‌ 40:3) என்ற வசனம்‌ நம்முடைய வாழ்க்கையில்‌ 
நிறைவேறும்‌. 

ரோஹ்தாஸ்‌ மலையிலுள்ள புபார்‌ பணித்தளத்தில்‌ புதிதாகக்‌ கட்டப்பட்ட 
ஆலயம்‌ நவம்பர்‌ 28, 2017 அன்று கர்த்தருடைய நாம்‌ மகிமைக்காகப்‌ பிரதிஷ்டை 
செய்யப்பட்டது. பணித்தள மக்கள்‌ சுமார்‌ 850 பேர்‌ இந்நிகழ்ச்சியில்‌ பங்கேற்றதுடன்‌, 
கோவில்பட்டியைச்‌ சேர்ந்த ஜெபப்பங்காளர்களும்‌ கலந்துகொண்டு பணித்தள 
மக்களையும்‌ ஊழியர்களையும்‌ உற்சாகப்படுத்தினர்‌. ஜெம்ஸ்‌ நிர்வாக இயக்குர்‌ 
சகோ. எமர்சன்‌ ஆலயத்தை ஆண்டவரது கரத்தில்‌ அர்ப்பணித்து ஜெபிக்க, போதகர்‌ 
ஆசீர்‌ ஜோசப்‌ (கோவில்பட்டி) ஆலயத்தினை ஜெபத்துடன்‌ திறந்துவைத்தார்‌. 
தொடர்ந்து, ஆலயத்தில்‌ நடைபெற்ற ஆராதனை, பங்கேற்ற அனைவருக்கும்‌ 
ஆசீர்வாதமாக அமைந்தது. ரோஹ்தாஸ்‌ மலையின்‌ மேல்‌, மேலும்‌ ஓர்‌ விளக்காக 
இவ்வாலயம்‌ வரும்‌ நாட்களில்‌ ஆத்துமாக்களை தன்பக்கம்‌ சேர்க்கும்‌ என்பதே நம்‌ 

ஷ்‌ படைமுயற்சிக்‌ கூட்டங்கள்‌ னு 

“சுவிசேஷத்தை நான்‌ பிரசங்கித்துவந்தும்‌, மேன்மைபாராட்ட எனக்கு 
இடமில்லை, அது என்மேல்‌ விழுந்த கடமையாயிருக்கிறது, சுவிசேஷத்தை நான்‌ 
பிரசங்கியாதிருந்தால்‌, எனக்கு ஐயோ” (1கொரி. 9:16) என்ற பவுலின்‌ வார்த்தைகள்‌, 
சுவிசேஷம்‌ என்னும்‌ சுமையே நமது வாழ்க்கைப்‌ பயணத்திற்கான பாரம்‌ என்பதை நாம்‌ 
புரிந்துகொள்ளச்‌ செய்கின்றது. இதனை நிறைவேற்றும்‌ வண்ணமாக, சந்திக்கப்படாத 
மக்களின்‌ செவிகளில்‌ சுவிசேஷத்தின்‌ செய்தி சென்றடையவேண்டும்‌ என்ற 
தரிசனத் துடன்‌, பட்டணங்களிலும்‌ மற்றும்‌ கிராமங்களிலும்‌ சுவிசேஷக்‌ கூட்டங்களை 
தொடர்ந்து ஒழுங்குசெய்துவருகின்றோம்‌. நவம்பர்‌ 18, 14 மற்றும்‌ 15 ஆகிய மூன்று 
தினங்கள்‌ பர்வாம பணித்தளத்தில்‌ நடைபெற்ற படைமுயற்சிக்‌ கூட்டங்களில்‌, 
சகோ. சாந்தப்பன்‌ கர்த்தருடைய வார்த்தையைப்‌ பகிர்ந்துகொண்டார்‌, ஒவ்வொரு 
நாளும்‌ சுமார்‌ 700 பேர்‌ கூடிவந்து சுவிசேஷத்திற்குச்‌ செவிகொடுத்தனர்‌. கடைசிநாள்‌ 
கூட்டத்தின்போது விடுக்கப்பட்ட அழைப்பினை ஏற்றுக்கொண்டு, வசனத்திற்குத்‌ 
தங்களை ஒப்புக்கொடுத்தவர்களாக, 35 பேர்‌ இயேசுவை தங்கள்‌ வாழ்க்கையின்‌ 
சொந்த இரட்சகராக ஏற்றுக்கொள்ளும்‌ ஆவலுடன்‌ ஜெபிக்கும்படியாக மேடைக்குமுன்‌ 
வந்தனர்‌. மேலும்‌, நவம்பர்‌ 24, 25 மற்றும்‌ 26 ஆகிய மூன்று தினங்கள்‌ கோடர்மா 
பணித்தளத்தில்‌ நடைபெற்ற படைமுயற்சிக்‌ கூட்டங்களில்‌, சகோ. அகஸ்டின்‌ 
ஜெபக்குமார்‌ மற்றும்‌ சகோ. 46. செல்வராஜ்‌ (சுகஜீவ ஊழியங்கள்‌, சென்னை) 
ஆகியோர்‌ கிறிஸ்துவின்‌ சுவிசேஷத்தைப்‌ பிரசங்கித்தனர்‌. 


மைதானம்‌ ஒன்றில்‌ கூட்டங்களை நடத்துவதற்காகப்‌ பெறப்பட்டிருந்த முன்‌ 
அனுமதி திடீரென மறுக்கப்பட்டபோதிலும்‌, கோடர்மா ஜெம்ஸ்‌ ஆங்கிலப்‌ பள்ளிக்கு 
அருகாமையில்‌, கூட்டங்களை சிறப்பாக நடத்தி முடிக்க கர்த்தர்‌ உதவி செய்தார்‌. 
தடை உண்டானாலும்‌, வசனத்தை விதைக்க விடை உண்டு, விளைச்சலும்‌ 
உண்டு, இது அறுவடையின்‌ காலமே என்பதை நாம்‌ புரிந்துகொள்ளச்‌ செய்தார்‌ 
கர்தீதர்‌. ஒவ்வொரு நாள்‌ கூட்டங்களிலும்‌ சுமார்‌ 8000 பேர்‌ பங்கேற்றனர்‌. நவம்பர்‌ 
26 அன்று நடைபெற்ற ஞாயிறு பகல்‌ ஆராதனையில்‌ சுமார்‌ 2500 பேர்‌ பங்கேற்று 
ஆண்டவரை ஆராதித்தது ஆனந்தமான ஓர்‌ நிகழ்வு. கோடர்மா ஜெம்ஸ்‌ ஆங்கிலப்‌ 
பள்ளி மாணவ மாணவியர்கள்‌ நிகழ்த்திய கலைநிகழ்ச்சிகள்‌ சுவிசேஷத்தைக்‌ 
கேட்பதற்காக ஜனங்களை ஆயத்தப்படுத்த, தொடர்ந்து பிரசங்கிக்கப்பட்ட செய்திக்கு 
அநேகர்‌ தங்கள்‌ செவிகளைத்‌ திறந்துகொடுத்தனர்‌. அவ்வாறே, டிசம்பர்‌ 1, 2 மற்றும்‌ 
3 ஆகிய தினங்கள்‌ பண்டாரியா பணித்தளத்தில்‌ நடைபெற்ற படைமுயற்சிக்‌ 
கூட்டங்களில்‌ தினமும்‌ சுமார்‌ 8000 பேர்‌ கூடிவந்தனர்‌. இந்தியா இருளாகிவிடவில்லை, 
சுவிசேஷத்தின்‌ விளக்கு இன்னும்‌ அநேகருடைய உள்ளங்களில்‌ ளிந்து 
பிரகாசித்‌ துக்கொண்டுதானிருக்கின்றது என்பதே இக்கூட்டங்களை நடத்திய நமக்குக்‌ 
கிடைத்த மகிழ்ச்சியான செய்தி. 


அத்துடன்‌, ஜாம்வெட்பூர்‌, போச்ரா மற்றும்‌ டோர்பா ஆகிய பணித்தளங்களில்‌ 
நடைபெற்ற கன்வென்ஷன்‌ கூட்டங்களில்‌ சுமார்‌ 600 விசுவாசிகள்‌ வசனங்களில்‌ 
ஸ்திரப்பட்டனர்‌. மேலும்‌, 10, 11, 12 ஆகிய தினங்களில்‌ கெசகோகா மற்றும்‌ குமார்தகா 
கிராமங்களில்‌ நடைபெற்ற சுவிசேஷக்‌ கூட்டங்களிலும்‌ பங்கேற்ற சுமார்‌ 680 பேருக்கு 
சுவிசேஷம்‌ பிரசங்கிக்கப்பட்டது. தேவனுக்கே மகிமை. 

பணிச்சளம்‌ 
செய்தகள்‌ 


மைதிலி | கோட்டம்‌ 
இ. ஜனவரி 01 லதனியா 


பர்சோனி, பேஹட்டா, நூர்சக்‌, ரன்வே, பாட்சமைலா, சப்டியா, கோன்ஹா 
ஆகிய கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ 
விநியோகிக்கப்பட்டு 100 பேருக்கு சுவிசேஷம்‌ அறிவிக்கப்பட்டது. குழந்தைப்‌ 
பாக்கியம்‌ இல்லாதிருந்த பூனம்‌ பூரணமாக கிறிஸ்துவை விசுவாசித்ததால்‌ 
தேவன்‌ அவரது கர்ப்பத்தை ஆசீர்வதித்தார்‌ துதியுங்கள்‌. ஊழியத்திற்கு 
விரோதமாக செயல்படும்‌ சஞ்சய்குப்தா, பிரமோத்பாஸ்வான்‌, மனோஜ்ராம்‌, 
சதோராம்‌, மகேஷ்குப்தா ஆகியோர்‌ சந்திக்கப்படவும்‌, இப்பணித்தளத்தின்‌ 
நிலப்பிரச்னையின்‌ தீர்வுக்காகவும்‌ ஜெபியுங்கள்‌. 
ஆ. ஜனவரி 02 ரையாம்‌ 

கன்காவ்‌ பகுதியில்‌ நடத்தப்பட்ட சுவிசேஷக்‌ கூடுகையில்‌ 300க்கும்‌ 
அதிகமானோர்‌ கலந்து கொண்டார்கள்‌. லதனியா பகுதியில்‌ நடத்தப்பட்ட 
சிறுவர்‌ கூடுகையில்‌ 70 பேர்‌ பங்கெடுத்தனர்‌. சாத்தான்‌ தொல்லையால்‌ 
பாதிக்கப்பட்ட  நிர்மலாதேவிக்கு இயேசுவின்‌ நாமத்தினால்‌ கிடைத்த 
விடுதலைக்காக கர்த்தரைத்‌ துதியுங்கள்‌! சுவிசேஷக்‌ கூட்டங்களின்‌ மூலமாக 
வசனத்தை கேட்டுள்ள மக்களின்‌ இரட்சிப்பிற்காகவும்‌, இப்பணித்தள 
ஊழியருடைய மகனின்‌ சுகத்திற்காகவும்‌, அவருடைய பெற்றோரின்‌ 
பாதுகாப்பிற்காகவும்‌ ஜெபியுங்கள்‌. 
ந ஜனவரி 03 பாஸோபட்டி 

அத்ரெளலி கிராமத்தில்‌ நடத்தப்பட்ட சுவிசேஷக்‌ கூட்டத்தின்‌ 
வாயிலாக சுமார்‌ 200 பேருக்கு சுவிசேஷம்‌ கடந்து சென்றது. அர்தவா, 
சிசோனி, பேட்‌, பர்ஸா, சோஹ்பூர்‌, உம்காவ்‌, சோட்காவ்‌, நகராயின்‌, 
பலுவாஹா ஆகிய இடங்களில்‌ பின்தொடர்‌ ஊழியங்கள்‌ செய்யப்பட்டது. 3 
பேர்‌ திருமுழுக்குப்பெற்று சபையில்‌ இணைந்து தேவநாமத்தை மகிமை 

படுத்தியமைக்காக துதியுங்கள்‌. வாலிபர்கள்‌ சபை ஆராதனையில்‌ பங்கு 
பெறும்படியாகவும்‌, புதிய கிராமங்களில்‌ சுவிசேஷத்திற்கு வழி திறக்கவும்‌, 
அடிக்கடி உடல்நிலை பாதிக்கப்படுகிற இப்பணித்தள ஊழியருடைய 
மனைவியின்‌ சுகத்திற்காகவும்‌ குடும்ப உறவினர்களின்‌ இரட்சிப்புக்காகவும்‌ 
ஜெபியுங்கள்‌. 


இ ஐனவரி 04 பஹதூர்பூர்‌ 
மரார்‌ மற்றும்‌ மரயெளரா ஆகிய கிராமங்களில்‌ ஊழியம்‌ செய்து 
இயேசுவின்‌ திரைக்காவியம்‌ காணபிக்கப்பட்டது. 35 பேருக்கு சுவிசேஷம்‌ 
அறிவிக்கப்பட்டது. 50 புதிய ஏற்பாடுகள்‌ மற்றும்‌ 45 சுவிசேஷப்பிரதிகள்‌ 
வழங்கப்பட்டது. மரயெளரா பகுதியில்‌ வீட்டுசபை நடத்தப்படுகிறது. புதிதாக 
விசுவாசத்திற்குள்‌ வந்திருக்கும்‌ 4 பேருக்காகவும்‌, ஜெபத்தின்‌ வாயிலாக 
பிசாசின்‌ தொல்லையிலிருந்து விடுதலைப்பெற்ற  சுவேதாவிற்காகவும்‌ 
துதியுங்கள்‌. வரும்‌ நாட்களில்‌ இக்கோட்டத்தில்‌ நடக்க இருக்கும்‌ சுவிசேஷக்‌ 
கூட்டத்திற்காகவும்‌, இப்பணித்தள ஊழியரின்‌ சுகத்திற்காக, அவருடைய 
பிள்ளைகளின்‌ படிப்பிற்காகவும்‌ ஜெபியுங்கள்‌. 
உ ஐனவரி 05 தர்பங்கா 
இப்பணித்தளத்தில்‌ நமது மக்கள்‌ நலத்திட்டம்‌ என்ற திட்டம்‌ 
ஆரம்பிக்கப்பட்டது. பொதுமக்கள்‌, அரசியல்‌ தலைவர்கள்‌ மற்றும்‌ நமது 
ஊழியர்கள்‌ கலந்து கொண்டனர்‌. இதன்‌ வாயிலாக 50 சிறுவர்களுக்கு 
கல்வி, உணவு கொடுத்து பராமரிக்கப்படுகிறார்கள்‌. பெண்களுக்கான ஜெபக்‌ 
கூடுகை புதிதாக ஆரம்பிக்கப்பட்டு நடததப்பட்டு வருகிறது. உடல்நிலை 
பாதிக்கப்பட்ட நிலையில்‌ இருக்கும்‌ ஆசிரியர்‌ பூனம்‌ மற்றும்‌ ஆசிரியர்‌ 
கஞ்சன்‌ மகள்‌ ஆகியோரின்‌ சுகத்திற்காகவும்‌, இப்பணித்தள ஊழியரின்‌ 
பிள்ளைகள்‌ ஏரேமியா மற்றும்‌ எவின்‌ சுகத்திற்காகவும்‌ ஜெபியுங்கள்‌. 
ஐ. ஜனவரி 06 சோன்கி 
சோன்கி, காஹிப்பூர்‌, மஹூவார்‌, திகுலி ஆகிய புதிய கிராமங்களில்‌ 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ விநியோகித்து சுவிசேஷம்‌ 
அறிவிக்கப்பட்டது. சோன்கி பகுதியில்‌ இயேசுவின்‌ திரைக்காவியம்‌ 
காண்பிக்கப்பட்டதில்‌ 150 பேர்‌ கலந்து கொண்டு வசனத்தைக்‌ கேட்டனர்‌. 
பாம்பு கடியினால்‌ பாதிக்கப்பட்ட சங்கீதாவின்‌ ஜீவனை தேவன்‌ பாதுகாத்தார்‌. 
கிறிஸ்துவை விசுவாசித்ததினிமித்தம்‌ விக்கிரகத்தைவிட்டு விலகிய 
சங்கர்குமாருக்காக துதியுங்கள்‌. இப்பணித்தள ஊழியருடைய பெற்றோரின்‌ 
சரீர ஆரோக்கியத்திற்காக ஜெபியுங்கள்‌. 

ஓ. ஜனவரி 07 ஹஸன்பூர்‌ 

அன்தஹ்‌, சலம்பூர்‌, சுபங்கர்பூர்‌, மக்ரன்பூர்‌, துலார்பூர்‌, சனெளர்‌, 
சாகர்பூர்‌, ஹரிபூர்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டு புதிய 
ஏற்பாடு, இயேசு நமது மத்தியில்‌ சுவிசேஷப்‌ புத்தகங்களும்‌ 210 பேருக்கு 
விநியோகிக்கப்பட்டன. காய்ச்சல்‌ மற்றும்‌ வாந்தியினால்‌ பாதிக்கப்பட்ட 
ரமேஷ்க்கு ஜெபத்தின்‌ பலனால்‌ சுகம்‌ கிடைத்தது. அடிக்கடி இரத்த 
வாந்தியெடுத்து, நெஞ்சுவலியினால்‌ கஷ்டப்படும்‌ ராம்பதியின்‌ சுகத்திற்காகவும்‌, 
சுவிசேஷம்‌ அறிவிக்கப்பட்டுள்ள அனைத்து கிராமங்களிலும்‌ ஜனங்கள்‌ 
மத்தியில்‌ தேவவசனம்‌ கிரியைசெய்யவும்‌, இப்பணித்தள ஊழியருடைய 
குடும்ப உறவினர்களின்‌ இரட்சிப்பிற்காகவும்‌ ஜெபியுங்கள்‌. 


இ. ஜனவரி 08 ஆந்திரதாடி 
மதுபன்‌ மற்றும்‌ மக்னேஷ்வர்‌ ஆகிய புதிய கிராமங்களில்‌ சுவிசேஷம்‌ 
அறிவித்து ரக்வாடி, கங்கராயின்‌, பகவதிபூர்‌, அந்தராடாடி, தருவாஹி, 
கெளட்‌அன்தரா ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டது. 
25 புதிய ஏற்பாடுகள்‌ 100 சுவிசேஷப்பிரதிகள்‌ விநியோகிக்கப்பட்டன. 
பின்மாற்றத்திலிருந்த விஜய்குமார்‌ தனது தவறுகளை உணர்ந்து திருந்தி 
ஆராதனையில்‌ கலந்துகொள்கிறார்‌. நமது சபைக்குவரும்‌ விசுவாச 
வாலிபப்‌ பிள்ளைகளுக்கு ஏற்ற வாழ்க்கைத்துணை அமையவும்‌ விரைவில்‌ 
திருமணம்‌ நடக்கவும்‌ இப்பணித்தள ஊழியக்காரரின்‌ பிள்ளைகள்‌ மகிமா 
மற்றும்‌ ஸ்வீட்டியின்‌ படிப்பு மற்றும்‌ ஆவிக்குரிய வாழ்க்கைக்காகவும்‌ 
ஜெபியுங்கள்‌. 
ஆ ஜனவரி 09 மதுபனி 
ஜீரோமாயில்‌ பணித்தளம்‌ சந்திக்கப்பட்டு சபையில்‌ தேவசெய்தி 
பிரசங்கிக்கப்பட்டது. ஊழியர்களுக்கான ஒருநாள்‌ கூடுகை நடத்தப்பட்டது. 
விசுவாசிகளின்‌ குடும்பங்கள்‌ சந்திக்கப்பட்டு உற்சாகப்படுத்தப்பட்டார்கள்‌. 
இப்பணித்தள ஊழியர்‌ வாயிலாக 21 பேர்‌ திருமுழுக்குப்‌ பெற்றார்கள்‌. 
துதியுங்கள்‌! கைலாஷ்‌ மற்றும்‌ பரிமளா ஆகியோரின்‌ சுகத்திற்காகவும்‌, 
சுவிசேஷக்கூட்டங்களில்‌ கலந்துகொண்ட மக்களின்‌ இரட்சிப்பிற்காகவும்‌, 
இப்பணித்தள ஊழியரின்‌ வயதான பெற்றோர்களின்‌ சுகம்‌ மற்றும்‌ 
பாதுகாப்பிற்காகவும்‌ ஜெபியுங்கள்‌. 
ஐ. ஜனவரி 10 தர்பங்கா 
14 கிராமங்களில்‌ படக்காட்சி ஊழியத்தின்‌ வாயிலாக சுமார்‌ 2500 
பேருக்கு சுவிசேஷ அறிவிக்கப்பட்டது. ஆர்வமுள்ளவர்கள்‌ மத்தியில்‌ 
பின்தொடர்‌ ஊழியம்‌ செய்யப்பட்டது. 2 இடங்களில்‌ பலத்த எதிர்ப்புகளுக்கு 

மத்தியில்‌ கிடைத்த புதிய தொடர்புகளுக்காக துதியுங்கள்‌! நேபாள்‌ தேசத்தின்‌ 
கரையோர மக்களுக்கு அறிவிக்கப்படுகிற சுவிசேஷத்தின்‌ வாயிலாக மக்கள்‌ 
மனந்திரும்பவும்‌, இப்பணித்தளத்தில்‌ செயல்பட்டு வருகிற ஜெம்ஸ்‌ 
ஆங்கிலப்பள்ளி, வேதாகமப்‌ பயிற்சிப்பள்ளிக்காக ஜெபியுங்கள்‌. 
ஐ. ஜனவரி 11 ராஜ்நகர்‌ 

சுவிசேஷம்‌ அறிவிக்கப்பட்டிருந்த உஸ்ராஹி, டேஹேட்‌, பல்ஹா, 
பரியார்பூர்‌, கரையா, அல்லிசெளவுக்‌, கோயிலக்‌, நக்டி, மகய்பட்டி, 
பட்வாரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 8 
இடங்களில்‌ படக்காட்சி ஊழியத்தின்‌ வாயிலாக சுமார்‌ 1800 பேருக்கு 
இயேசுவின்‌ வாழ்க்கை சரித்திரம்‌ காண்பிக்கப்பட்டது. நீண்ட நாட்களாக 
குழந்தைப்பாக்கிம்‌ இல்லாதிருந்த உஷா மற்றும்‌ பேபிதேவி ஆகியோருக்கு 
தொடர்‌ ஜெபத்தால்‌ தேவன்‌ கர்ப்பத்தை ஆசீர்வதித்தார்‌. திருமுழுக்குப்பெற 
ஆயத்தமாக இருக்கும்‌ புதிய விசுவாசிகள்‌ தடையின்றி திருமுழுக்குப்‌ 
பெறவும்‌, இப்பணித்தள ஊழியரின்‌ மகன்‌ முகேஷ்‌ திருமணம்‌, இளையமகன்‌ 
ராகேஷ்‌ படிப்பிற்காகவும்‌ ஜெபியுங்கள்‌. 

போஜ்புரி ||| கோட்டம்‌ 


ஆ ஜனவரி 12 பாரூ 
காதா, குபெளலி, பதேஹாபாத்‌, கல்யாண்பூர்‌, குந்தாஹி, ஜலார்பூர்‌, 
மோத்ஜனா, சப்ராவாஸ்‌ ஆகிய இடங்களில்‌ பின்தொடர்‌ ஊழியம்‌ செய்ததோடு, 
600க்கும்‌ மேற்பட்ட சுவிசேஷக்‌ கைபிரதிகள்‌ மற்றும்‌ 200 புதிய ஏற்பாடுகள்‌ 
விநியோகத்தின்‌ வாயிலாக, 800 பேருக்கு சுவிசேஷம்‌ பறைசாற்றப்பட்டது. 
சுசிலாதேவி, ஆஷாதேவி, உதய்குமார்‌, ஜெய்கிஷன்‌, நரேஷ்ராம்‌, ராகேஷ்‌, குட்டு 
குமார்‌ ஆகியோர்‌ விசுவாசத்திற்குள்‌ வந்துள்ளனர்‌. துதியுங்கள! இயேசுவை 
ஏற்றுக்கொண்டுள்ள முஹமதியரான குட்டு என்பவர்‌ சத்தியத்தில்‌ நிலைத்து 
நிற்கவும்‌, ரீதாதேவியின்‌ அடக்க ஆராதனையின்‌ நிமித்தம்‌ ஏற்பட்டுள்ள 
சமூதாயப்பிரச்சினைகள்‌ மாறவும்‌ ஜெபியுங்கள்‌. 
ஆ. ஜனவரி 13 பெல்வாரா 
பெல்வாரா மற்றும்‌ சாடாலிசெளவுக்‌ ஆகிய இடங்களில்‌ ஊழியம்‌ 
நன்றாக நடைபெற்று வருகிறது. தையல்‌ பயின்று வரும்‌ மாணவிகள்‌ 
விசுவாசத்தில்‌ வளர்ந்து வருகிறார்கள்‌. இயேசுவை சொந்த இரட்சகராக 
ஏற்றுக்கொண்டு திருமுழுக்குப்‌ பெற்றுக்கொண்ட ரோஷன்குமார்‌, 
குஷ்புகுமாரி, அமிர்தாகுமாரி ஆகியோருக்காக துதியுங்கள்‌! அடிக்கடி 
வரும்‌ காதுவலியிலிருந்து அமிர்தா குமாரிக்கு சுகம்‌ கிடைக்கவும்‌, 

திருமுழுக்குப்‌ பெற்றவர்களும்‌, புதிய விசுவாசிகளும்‌ விசுவாசத்தில்‌ 
நிலைத்து நிற்கவும்‌, இப்பணித்தள ஊழியரின்‌ மகள்‌ சோபிலா நன்றாக 
படிக்கவும்‌, அவருடைய கரங்களில்‌ கொடுக்கப்பட்டுள்ள ஊழியம்‌ மற்றும்‌ 
கூடுதல்‌ பொறுப்புகளுக்காகவும்‌ ஜெபியுங்கள்‌. 
ஓ. ஐனவரி 14 பாட்டம்‌ 

லோகச்சா பாட்டம்‌, ரத்தன்பூர்‌ ஆகிய இடங்களில்‌ சுவிசேஷக்‌ 
கைபிரதிகள்‌ மற்றும்‌ நற்செய்தி புஸ்தகங்கள்‌ விநியோகித்து 180 பேருக்கு 
சுவிசேஷமும்‌ அறிவிக்கப்பட்டது. குஷ்ருபூர்‌ பணித்தளத்தில்‌ மூன்று நாள்‌ 
குடும்பக்‌ கன்வென்ஷன்‌ கூடுகை நடைபெற்றது, சுகவீனமாக இருந்த 
மஞ்சுதேவி ஜெபத்தின்‌ வாயிலாக சுகத்தைப்‌ பெற்றுக்கொண்டார்‌. திருமணம்‌ 
தடைபட்டு வருகிற விசுவாசிகளின்‌ பிள்ளைகளுக்குக்‌ காணப்படும்‌ தடைகள்‌ 
மாறவும்‌, இப்பணித்தள ஊழியரின்‌ மூத்த மகன்‌ குந்தன்‌ குமாருக்கு ஏற்ற 
வேலை கிடைக்கவும்‌ ஜெபியுங்கள்‌. 
ஜனவரி 15 மகதம்பூர்‌ 

நற்செய்தி ஊழியத்தின்‌ வாயிலாக சந்திக்கப்பட்ட சீத்பூர்‌, தெகட்டா, 
பார்சவ்னா, நவாப்கஞ்ச்‌, கோஜ்புர, டாக்ரா ஆகிய கிராமங்களில்‌ 
உள்ளவர்களுக்கு பின்தொடர்‌ ஊழியம்‌ செய்யப்பட்டது. சுவிசேஷக்‌ கைபிரதிகள்‌ 
மற்றும்‌ நற்செய்தி புஸ்தகங்கள்‌ மற்றும்‌ புதியஏற்பாடுகள்‌ விநியோகித்து 
250 பேருக்கு சுவிசேஷம்‌ அறிவிக்கப்பட்டது. அடிக்கடி வியாதிப்படுகிற 
தையற்‌ பயிற்சிப்பிள்ளைகள்‌, டைபாயிடு காய்ச்சலினால்‌ பாதிக்கப்பட்டுள்ள 
அநேக விசுவாசிகளின்‌ சுகத்திற்காகவும்‌, நடத்தப்படஇருக்கிற திறந்தவெளி 
சுவிசேஷக்‌ கூடுகைக்காகவும்‌ ஜெபியுங்கள்‌. 
உ ஜனவரி 16 தனியாவா 

300 சுவிசேஷக்‌ கைபிரதிகள்‌ மற்றும்‌ 100 புதிய எற்பாடுகள்‌ வழங்கி 
400 பேருக்கு நற்செய்தி அறிவிக்கப்பட்டது. பாங்கா பணித்தளத்தில்‌ பெரிய 
படைமுயற்சிக்‌ கூட்டம்‌ நடைபெற்றது. வழக்கமான சபை ஊழியங்கள்‌ 
தடையின்றி நடத்தப்பட்டு வருகிறதினாலும்‌, கடந்த ஒரு வருடமாக அசுத்த 
ஆவியினால்‌ பாதிக்கப்பட்டு கஷ்டப்பட்டு வந்த சந்தோஷ்‌ என்பவருக்கு 
ஜெபத்தினால்‌ கிடைத்த விடுதலைக்காகவும்‌ துதியுங்கள்‌. கடந்த ஒரு 
வருடமாக கால்களில்‌ கடுமையான வலியினால்‌ அவதிக்குள்ளாயிருக்கிற 
அசோக்‌, அடிக்கடி வயிற்றுவலியால்‌ கஷ்டப்படுகிற பிரீத்தி குமாரிக்காகவும்‌, 
இப்பணித்தள ஊழியரின்‌ அம்மாவின்‌ கண்வலி சரியாகவும்‌ ஜெபியுங்கள்‌. 

ஐ ஐனவரி 17 மனேர்‌ 

காஜிமொகல்லா, தர்வராபூர்‌, பாசித்பூர்‌, சேர்முக்கா, கெளரியாஸ்தான்‌, 
வியாபூர்‌, மகிவாவா, மானேர்பஜார்‌ ஆகிய இடங்களில்‌ பின்தொடர்‌ ஊழியம்‌ 
மற்றும்‌ மாதோபூர்‌, சன்டோலி போன்ற கிராமங்களில்‌ சுவிசேஷக்‌ கைபிரதிகள்‌ , 
நற்செய்தி புஸ்தகங்கள்‌ வாயிலாக 125 பேருக்கு சுவிசேஷம்‌ அறிவிக்கப்பட்டது. 
இயேசுவை சொந்த இரட்சகராக ஏற்றுக்கொண்ட ஜான்கிதேவி, ரேக்காதேவி, 
சுங்கினிதேவி, குப்தரிதேவி, விகாஷ்குமார்‌, அமித்குமார்‌ ஆகிய 6 பேர்‌ 
திருமுழுக்குப்‌ பெற்றார்கள்‌ துதியுங்கள்‌! திருமணத்திற்கு ஆயத்தமாக 
இருக்கும்‌ வாலிப பிள்ளைகள்‌ ஸ்துதி, மனித்தா, ரஞ்சு, ராஜூ, சோனு 
ஆகியோரின்‌ திருமணத்‌ தடைகள்‌ விலக, கீரன்தேவி, உஷாதேவி, ஜோதிதேவி, 
சரித்தாதேவி மற்றும்‌ சரித்தா ஆகியோருக்கு தேவன்‌ குழந்தை பாக்கியம்‌ 
அருள, பணித்தள ஊழியரின்‌ உறவினர்கள்‌ இரட்சிக்கப்பட ஜெபியுங்கள்‌. 
ஐ. ஜனவரி 18 தானாபூர்‌ 

பாங்காவில்‌ மூன்று நாட்கள்‌ நடைபெற்ற பெரிய படைமுயற்சி 
கூட்டம்‌ வாயிலாக 2000 பேருக்கு சுவிசேஷம்‌ கடந்து சென்றது. கடைசி 
நாளில்‌ நற்செய்தியைக்‌ கேட்டு அநேகர்‌ இயேசுவை சொந்த இரட்சகராக 
ஏற்றுக்கொண்டு மேடைக்கு முன்பாக வந்து தங்களை அற்பணித்தனர்‌. 
மானேர்‌ மற்றும்‌ ஜமால்பூர்‌ பணித்தள சபையின்‌ வளர்ச்சிக்காகவும்‌, 
அடிக்கடி ஜலதோஷம்‌ மற்றும்‌ தலைவலியினால்‌ கஷ்டப்பட்டு வருகிற 
இப்பணித்தள ஊழியரின்‌ மகள்‌ ப்ளாரி குளோரியா, சர்க்கரை வியாதியினால்‌ 
ஒரு கால்‌ இயங்கும்‌ தன்மையை இழந்துவிட்ட இப்பணித்தள ஊழியரின்‌ 
மாமனார்‌ ஆகியோருக்கு கர்த்தர்‌ பூரண சுகத்தைக்‌ கொடுக்கும்படியாகவும்‌ 
ஜெபியுங்கள்‌. 


இ. ஜனவரி 19 மஹுவா 

ஜிட்காயி என்ற கிராமத்தில்‌ வீட்டு சபை நடத்தப்பட்டதின்‌ வாயிலாக 
புதிதாக இருவர்‌ வருகை தந்தனர்‌. சங்கீதா என்பவர்‌ ஆர்வமுடன்‌ புதிய 
ஏற்பாடு படித்து வருகிறார்‌. கைபிரதிகள்‌ மற்றும்‌ நற்செய்தி புஸ்தகங்கள்‌ 
விநியோகித்து 500 பேருக்கு சுவிசேஷம்‌ அறிவிக்கப்பட்டது. புதிதாக 
விசுவாசத்திற்குள்‌ வந்துள்ள நான்கு குடும்பங்களுக்காக துதியுங்கள்‌! 
இப்பணித்தளத்தைச்‌ சுற்றியுள்ள 24 கிராமங்களிலும்‌ வீட்டு சபைகள்‌ 
ஆரம்பிக்கப்படவும்‌, நீண்ட நாட்களாக திருமணம்‌ தடைபட்டு வரும்‌ சரிதா, 
காமினி, சுஷ்மா ஏற்ற வாழ்க்கைத்‌ துணை அமைவதற்கும்‌, இப்பணித்தள 
ஊழியரின்‌ பிள்ளைகள்‌ எபினேசர்‌ மற்றும்‌ நிஷிகிரேஸ்‌ ஆகியோரின்‌ சரீர 
ஆரோக்கியத்திற்காகவும்‌ ஜெபியுங்கள்‌. 

நேபாள்‌ கோட்டம்‌ 
> ஜனவரி 20 ஜீத்பூர்‌ 
தர்கஹி மற்றும்‌ உராகிஜாதிகா வஸ்தி கிராமங்களில்‌ சுவிசேஷம்‌ 
அறிவிக்கப்பட்டது கட்கேனவா கிராமத்தில்‌ அனேகருக்கு முதன்‌ முறையாக 
சுவிசேஷம்‌ அறிவிக்கப்பட்டது. ஹேத்தோடா பகுதியில்‌ வாலிபர்களுக்கான 
சிறப்பு கூட்டம்‌ நடத்தப்பட்டதில்‌ 120 வாலிபர்களும்‌, ஜாப்பா பகுதியில்‌ 


220 வாலிபர்களும்‌ கலந்துகொண்டார்கள்‌. இப்பணித்தள ஊழியரின்‌ மகள்‌ 
எஸ்தர்‌ வியாதியாக இருந்து விசுவாசமுள்ள ஜெபத்தால்‌ சுகமானாள்‌. 
நேபாள்‌ அரசாங்கத்தில்‌ சுவிசேஷத்திற்கு விரோதமாக போடப்பட்ட சட்டம்‌ 
மாற்றப்படும்படியாகவும்‌, சுவிசேஷத்திற்கு வாசல்திறக்கவும்‌, இப்பணித்தள 
ஊழியரின்‌ தம்பிக்கு குடிப்பழக்கத்திலிருந்து முற்றிலும்‌ விடுதலை 
கிடைக்கவும்‌, ஊழியரின்‌ உறவினர்கள்‌ இரட்சிக்கப்படும்படியாகவும்‌ 
ஜெபியுங்கள்‌. 
ஐ. ஐனவரி 81 ஹீரா முன்னி 
மக்வான்பூர்‌ கிராமத்திலுள்ள விசுவாசிகள்‌ சந்திக்கப்பட்டு வசனத்தின்‌ 
வாயிலாக சுவிசேஷம்‌ அறிவிக்கப்பட்டது விசுவாசிகளின்‌ வீடுகளில்‌ 
ஜெபக்கூட்டங்கள்‌ நடத்தப்பட்டது. இப்பகுதியில்‌ வியாதியாகயிருந்த சக்ஷி 
ஹரிட்‌ என்ற ஐந்து வயது மகளுக்கு ஜெபத்தினால்‌ சுகம்‌ கிடைத்தது. 
ஹிராமுனி சபையின்‌ வளர்ச்சிக்காகவும்‌, சபைக்கட்டிடம்‌ கட்டப்படவும்‌ 


இப்பகுதியைச்‌ சுற்றியுள்ள கிராமங்களில்‌ சுவிசேஷம்‌ அறிவிக்கப்படவும்‌, 
இப்பணித்தள ஊழியரின்‌ மனைவியின்‌ சுகத்திற்காகவும்‌, அவருடைய 
மூன்று பிள்ளைகளின்‌ படிப்பிற்காகவும்‌ ஆவிக்குரிய ஜீவியத்திற்காகவும்‌, 
விதவையான அவருடைய சகோதிரிக்காகவும்‌ ஜெபியுங்கள்‌. 
ஐ. ஜனவரி 22 ஜீட்பானி 
கரம்சுளி பகுதியில்‌ சபைக்கட்ட முயற்சித்து வருகிறதோடு 
தற்சமயம்‌ விசுவாசியின்‌ வீட்டில்‌ வைத்து ஆராதனை நடத்தப்பட்டு 
வருகிறது. வாலிபர்களின்‌ கூட்டங்களின்‌ வாயிலாக கர்த்தருடைய 
நாமம்‌ மகிமைப்பட்டபடியாலும்‌ கர்த்தரைத்‌ துதியுங்கள்‌. கரம்சுளியின்‌ 
ஊழியத்திற்காகவும்‌ விசுவாசிகள்‌ இன்னும்‌ விசுவாசத்தில்‌ பெலப்படவும்‌ 
இப்பகுதியை சுற்றியுள்ள கிராமங்களில்‌ சுவிசேஷம்‌ அறிவிக்க தேவன்‌ திறந்த 
வாசலைத்‌ தரும்படிக்கும்‌, மூன்று வருடங்களாக சரீர பெலவீனத்தோடு 
இருக்கும்‌ இப்பணித்தள ஊழியருடைய மனைவியின்‌ சுகத்திற்காகவும்‌ 
ஜெபியுங்கள்‌. 


| ய்‌ ம்‌ 24 ட்‌ 


ஜனவரி 23 ஹர்டா 
மக்வான்பூர்‌ கிராமத்தில்‌ முதன்‌ முதலாக மக்களை சந்தித்து 
சுவிசேஷக்‌ கைப்பிரதி வழங்கி சுவிசேஷம்‌ அறிவிக்கப்பட்டது. சபையில்‌ 
ஐந்துபேர்‌ ஊழியத்திற்கு ஆயத்தமாக உள்ளார்கள்‌. சபை விசுவாசிகள்‌ 
இணைந்து உபவாச ஜெபக்‌ கூடுகை நடத்தினார்கள்‌. ஜாப்பரா பகுதியில்‌ 


மூன்று நாட்கள்‌ உபவாசக்கூட்டம நடத்தப்பட்டது. லலித்பூர்‌ மாவட்டத்தின்‌ 
எழுப்புதலுக்காக விசுவாசிகள்‌ இணைந்து உபவாசித்து ஜெபித்தார்கள்‌. 
ஹர்த்தா சபையின்‌ எழுப்புதலுக்காகவும்‌ விசுவாசிகளின்‌ எண்ணிக்கை 
அதிகரிக்கவும்‌, வாலிபர்கள்‌ மத்தியில்‌ எழுப்புதல்‌ காணப்படவும்‌, ஊழியருடைய 
குடும்பத்தாரின்‌ இரட்சிப்பிற்காகவும்‌ ஜெபியுங்கள்‌. 

PEACE lI கோட்டம்‌ 
ஆ. ஐனவரி 24 சப்புவா 


தவயி குஷ்வாடோலா, ராம்கட்வா காவ்‌, பெலவா, சேம்ராபஜாரி 
மற்றும்‌ சுங்காவ்பன்டித்‌ டோலா ஆகிய கிராமங்களில்‌ முதன்‌ முதலாக 
சுவிசேஷம்‌ அறிவிக்கப்பட்டதின்‌ வாயிலாக முகேஷ்ராம்‌, ஜித்தேந்தர்‌, ஆசு 
குமாரி ஆகியோர்‌ சபை ஆராதனையில்‌ புதிதாக பங்குபெறுகிறார்கள்‌. 
படக்காட்சியின்‌ வாயிலாக சுவிசேஷம்‌ அறிவிக்கப்பட்டதில்‌ பட்வலி மற்றும்‌ 
சுங்கொலி ஆகிய கிராமங்களில்‌ 500 பேர்‌ சுவிசேஷத்தை அறிந்தனர்‌. 
பிசர்‌ ஜப்படி கிராமத்தில்‌ சபையில்‌ அற்புதம்‌ நடப்பதை அறிந்து மூன்று 
குடும்பங்கள்‌ சபை ஆராதனைக்கு புதிதாக வந்தார்கள்‌. திபெளனி பகுதியில்‌ 
நடைபெறவிருக்கிற சுவிசேஷப்‌ படைமுயற்சிக்‌ கூட்டங்களுக்காகவும்‌ 
இப்பணித்தள ஊழியக்காரருக்காகவும்‌, அனிதா, அமன்‌, கோமல்‌, பவன்குமார்‌ 
ஆகியோரை தேவன்‌ ஊழியத்தில்‌ பயன்படுத்தும்படியாகவும்‌ ஜெபியுங்கள்‌. 
உ ஜனவரி 8 ரக்சோல்‌ 

மசெளலியா பகுதியில்‌ சுவிசேஷக்கூட்டம்‌ சிறப்பாக நடத்தப்பட்டதில்‌ 
அநேகர்‌ கலந்து கொணடார்கள்‌. ரக்சோல்‌ கே எச்‌ டபுள்யூ என்ற பள்ளியில்‌ 
ஆறு நாட்கள்‌ சிறப்பு நிகழ்ச்சிகள்‌ நடத்தி 300 பிள்ளைகளுக்கு வேதவசனம்‌, 
பாடல்‌ கதைகள்‌ கற்றுகொடுக்கப்பட்டது. பெண்கள்‌ கன்வென்ஷன்‌ மற்றும்‌ 
கிராம சுவிசேஷக்‌ கூட்டம்‌ சிறப்பாக நடைபெற்றதினாலும்‌, கர்த்தருக்கு 
மகிமையுண்டாவதாக! ரக்சோல்‌ பகுதி விசுவாசிகளின்‌ ஆவிக்குரிய 
ஜீவியத்திற்காகவும்‌, இப்பணித்தள ஊழியரின்‌ வயதான பெற்றோர்களுடைய 
சீர வேதனை மாறவும்‌, அவருடைய பிள்ளைகளின்‌ படிப்பிற்காகவும்‌ 
ஜெபியுங்கள்‌. 

2 ஜனவரி 38 வால்மீஹிநகர்‌ 


வால்மீஹிநகர்‌ சபையில்‌ விசுவாசிகள்‌ உபவாசக்கூடுகை 3 நாள்கள்‌ 
நடத்தப்பட்டது. சபையை சேர்ந்த பதிமஷி மற்றும்‌ சில்பாகுமாரி ஆகியோர்‌ 
40 நாட்கள்‌ உபவாசமிருந்து அதை சிறப்பாக முடித்தார்கள்‌. கெளதம்குமார்‌ 
ஜெபத்தின்‌ வாயிலாக பாவத்திலிருந்து விடுதலைபெற்று தற்சமயம்‌ நமது 
பாராமெடிக்கல்‌ பயிற்சி மையத்தில்‌ படித்துவருகிறான்‌. திருமுழுக்குப்‌ 
பெற்றுக்‌ கொண்ட 7 பேருக்காகவும்‌ கர்த்தரைத்‌ துதியுங்கள்‌. நான்கு 
வருடமாக மனநிலைப்பாதிக்கப்பட்டுள்ள கநெளலி கிராமத்து தலைவரின்‌ 
மனைவியின்‌ விடுதலைக்காகவும்‌, மேற்படிப்பிற்கு ஆயத்தமாகிக்‌ 
கொண்டிருக்கும்‌ இப்பணித்தள ஊழியரின்‌ மூத்த மகனுக்காகவும்‌, BA 
இறுதிதேர்வு எழுதியுள்ள மூன்றாம்‌ மகனுக்காகவும்‌ மற்றும்‌ அவர்களின்‌ 
ஆவிக்குரிய ஜீவியத்திற்காகவும்‌ ஜெபியுங்கள்‌. 
ஆ. ஜனவரி 27 நெளத்தன்‌ 

17 கிராமங்களில்‌ சென்று சுவிசேஷம்‌ அறிவித்து சுவிசேஷக்‌ 
கைப்பிரதிகள்‌ விநியோகிக்கப்பட்டது. பெடிஹர்னா, மச்சட்காவ்‌, ஸ்ரீநகர்‌, 
புரண்புர்‌ ஆகிய கிராமங்களில்‌ பின்தொடர்‌ ஊழியத்தின்‌ வாயிலாக 80 பேர்‌ 
சந்திக்கப்பட்டார்கள்‌. சபை ஆராதனைக்கு 18 பேர்‌ புதிதாக வருகிறார்கள்‌. 
காது சரியாக கேட்காத பகஹி கிராமத்தைச்‌ சேர்நீத ராஜ்களிக்கு ஜெபத்தின்‌ 
வாயிலாக தற்சமயம்‌ கேட்கும்‌ திறன்‌ கிடைத்துள்ளது துதியுங்கள்‌! ஜெய்நகர்‌ 
கிராமத்தை சேர்ந்த கமேஷ்வருக்கு காவல்துறையில்‌ வேலைக்கிடைக்கவும்‌, 
இப்பகுதியில்‌ சபைகட்ட சொந்தமாக நிலம்‌ வாங்கப்படவும்‌, இப்பணித்தள 
ஊழியருடைய மகன்‌ பர்தானின்‌ சரீர சுகத்திற்காகவும்‌ ஜெபியுங்கள்‌. 
ஆ. ஜனவரி 38 நீரல்‌ பங்கரா 

மலாவ்வியா மற்றும்‌ ஜோகபத்தி பணித்தளங்களில்‌ கிராம 


சுவிசேஷக்‌ கூட்டம்‌ நடத்தப்பட்டதில்‌ 1300 பேர்‌ சுவிசேஷத்தைக்‌ 
கேட்டார்கள்‌. 12 கிராமங்களில்‌ சிறு சுவிசேஷக்‌ கூட்டம்‌ நடத்தப்பட்டது. 


சமாதானமற்ற நிலையிலிருந்த சாந்திதேவிக்காக ஜெபத்தினால்‌ கிடைத்த 
சமாதானத்திற்காக துதியுங்கள்‌. ரேணுதேவி-- அசர்ப்ராம்‌, பன்நாத்ராம்‌ - 
சுனிதாதேவி, சுரேந்தர்பிரசாத்‌ - உஷாதேவி ஆகிய தம்பதியினருக்கு தேவன்‌ 
குழந்தைப்பாக்கியம்‌ கொடுக்கவும்‌, பெண்கள்‌ கூட்டத்தில்‌ இப்பணித்தள 
ஊழியரின்‌ மனைவி, இன்னும்‌ அதிகமாக உபயோகப்படுத்தப்படவும்‌, 
இப்பணித்தள ஊழியரின்‌ மூன்று பிள்ளைகளின்‌ படிப்பு சுகம்‌ மற்றும்‌ 
ஆவிக்குரிய ஜீவியத்திற்காகவும்‌ ஜெபியுங்கள்‌. 


ட ல்ல க்‌ 26 டட 


ஆ ஐனவரி 89 பகாஹா 
இக்கோட்டத்தின்‌ தலைமையிடமாக இப்பணித்தளம்‌ செயல்படுகிறது. 
பெத்தியாவில்‌ மூன்று நாள்‌ நடத்தப்பட்ட கன்வென்ஷன்‌ கூட்டத்தில்‌ 
400 விசுவாசிகள்‌ கலந்துகொண்டனர்‌. ஜெகபத்தி மற்றும்‌ மசெளலியா 
பணித்தளத்தில்‌ நடத்தப்பட்ட உபவாசக்கூட்டத்தில்‌ கலந்துகொண்டவர்களில்‌ 
அனேகருக்கு வியாதியிலிருந்து விடுதலை கிடைத்தது. திருவசனத்திற்குக்‌ 
கீழ்படிந்து திருமுழுக்குப்‌ பெற்றுக்‌ கொண்ட 34 பேருக்காக 
துதியுங்கள்‌. சர்க்கரை வியாதியினால்‌ பாதிக்கப்பட்டிருக்கும்‌ இப்பணித்தள 
ஊழியருக்காகவும்‌, கல்லூரியில்‌ படிக்கும்‌ மூத்த மகன்‌ யோசுவா, 10ஆம்‌ 
வகுப்பில்‌ படிக்கும்‌ சாமுவேலுக்காகவும்‌ ஜெபியுங்கள்‌. 
இ. ஐனவரி 30 பைரியா 
பவானிபூர்‌, பக்கனாகா பஜார்‌, மோத்திபூர்‌, டும்ரி, சுரியபூர்‌, லோகரி, 
திலககி மற்றும்‌ பெடிஹரி ஆகிய 8 இடங்களில்‌ சுமார்‌ 900 பேருக்கு 
சுவிசேஷக்‌ கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. 
மூன்று வருடங்களாக சத்துருவின்‌ போராட்டத்தில்‌ மிகவும்‌ அவதிப்பட்ட 
லக்கானி கிராமத்தை சேர்ந்த ரூபேஸ்‌ குமாருக்கு ஜெபத்தினால்‌ விடுதலை 
கிடைத்தது. விசுவாசிகளின்‌ குடும்பங்கள்‌ சந்திக்கப்பட்டு ஆவிக்குரிய 
வாழ்வில்‌ உற்சாகப்படுத்தப்பட்டார்கள்‌. பெத்தியா சபையின்‌ சுற்றுசுவர்‌ 
கட்டப்படவும்‌, வளாகத்தில்‌ போதகர்‌ வீடு கட்டப்படவும்‌, அசுத்தாவியால்‌ 
பாதிக்கப்பட்டுள்ள சுரேந்தரின்‌ விடுதலைக்காகவும்‌ ஜெபியுங்கள்‌. 
இ. ஐனவரி 31 குர்கியா 
குர்கியா மற்றும்‌ சேன்பூர்‌ கிராமங்களில்‌ சுவிசேஷம்‌ அறிவிக்கப்பட்டது. 
பின்தொடர்‌ ஊழியத்தின்‌ வாயிலாக பங்கஜ்‌ ராம்‌ தொடப்பட்டார்‌. 
வாலிபர்களுக்கான கூட்டம்‌ சபையில்‌ நடத்தப்பட்டதில்‌ சிறுவர்‌ மத்தியில்‌ 
எவ்வாறு ஊழியம்‌ செய்ய வேண்டும்‌ என்று பயிற்சிக்‌ கொடுக்கப்பட்டது. 
சபை ஆராதனையில்‌ வாலிபர்கள்‌ ஆவியின்‌ அபிஷேகத்தைப்‌ பெற்றார்கள்‌. 
மோத்திகார்‌, ராம்நகர்‌, கோல்னா போன்ற பகுதியில்‌ கிராம சுவிசேஷக்‌ 
கூட்டங்கள்‌ நடத்த தீர்மானித்துள்ளபடியால்‌ கூட்டங்கள்‌ தடையில்லாமல்‌ 
நடைபெறவும்‌, இப்பணித்தள ஊழியரின்‌ பிள்ளைகளின்‌ படிப்பு மற்றும்‌ 
பாதுகாப்பு, அவருடைய மனைவியின்‌ சுகத்திற்காகவும்‌ ஜெபியுங்கள்‌. 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 

Coimbatore - 641025 Mobile : +919344824072 
Dindugal 43/20C. Samiyar Thottam, Nagal Nagar, Dindugal - 624003 Cell : +919942824035 
Erode No. 34/20, Murugesan Nagar Main Road, Kumalankuttai, Erode - 638011 

Cell: +919486976202 
Kodaikanal No. 1/199-1F, Packiapuram, Kodaikanal - 624101. Cell : +919443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 

Cell : +919788689771, +919486357950 
Nazareth No. 3, Dasan street, Nazareth - 628617, Ph. : 9442094110 
Sivakasi 3/1350/9, Sathur Road, Parraipatti, Sivakasi - 626189 Cell : +919843088840 
Nagercoil 66-E, Bright street, Nagarcoil - 629009 Cell : +919894965520 
Tuticorin 38, 5818008081 street, Tuticorin - 2, Cell : +919442210629 
Tuticorin 39, Innaciyarpuram, 2 nd Street, Tuticorin - 628002 

Cell : +919442166061 
Vellore Shalom Cottage, 52, Vana Nagar, Alamelumangapuram, Vellore - 632009 

Cell : +919952545181 

REGIONAL ACTION CENTERS 

Chennai Plot No. 19-A, 3rd street, Megala Nagar, Vengaivasal - 600073, 

Cell: +919444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : +919443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: +919443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 


Bangalore - 560045 Tel: +91 9448517025 
Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : +919322730294 +919820701775 
Pondicherry No. 5, Kamarajar Street, Tagore Nagar, Lawspet, Pondicherry - 605008 
Cell : +919486796631 
Kerela No. 4, N.V. Nagar, Peroorkada (P.0), Trivendram, Kerala - 682005 
Mobile : +919486357950 


GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

